

31991L0692

31.12.1991

IL-ĠURNAL UFFIĊJALI TAL-KOMUNITAJIET EWROPEJ

L 377/48

ID-DIRETTIVA TAL-KUNSILL**tat-23 ta' Diċembru, 1991,****biex tistandardizza u tirrazzjonalizza rapporti dwar l-implimentazzjoni ta' ċerti direttivi fuq l-ambjent**

(91/692/KEE)

IL-KUNSILL TAL-KOMUNITAJIET EWROPEJ,

msemmi fir-rapport; billi l-Kummissjoni għandha tippubblika rapport konsolidat fis-settur interessat fi żmien disa xhur minn meta l-Istati Membri jibagħtu r-rapporti rispettivi tagħhom;

Wara li kkunsidra t-Trattat li jistabbilixxi l-Komunità Ekonomika Ewropea, u partikolarment l-Artikolu 103s tiegħu,

Wara li kkunsidra l-proposta mill-Kummissjoni ⁽¹⁾,

Billi, b'mod partikolari, ir-rapport dwar l-implimentazzjoni tad-Direttiva tal-Kunsill 76/160/KEE tat-8 ta' Diċembru, 1975, dwar il-kwalità ta' l-ilma ta' l-ghawm ⁽⁴⁾, kif l-ahhar emendata bl-Att ta' Adeżjoni ta' l-1985, għandu jidher kull sena u fi żmien biżżejjed biex jgħarraf lill-pubbliku dwar il-kwalità ta' l-ilma fejn wiehied jgħum sa l-aktar żmien qarib;

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kumitat Ekonomiku u Soċjali ⁽³⁾,

Billi l-miżuri li jenhtieg jittiehdu mill-Istati Membri ma jitolbux li jsiru liġijiet jew regolamenti billi t-tnejja ta' rapporti dwar l-implimentazzjoni tad-Direttivi tal-Komunità bħalissa ma titlobx li jsiru dawk id-dispożizzjonijiet mill-Istati Membri,

Billi dwar xi Direttivi tal-Komunità fuq l-ambjent jehtieg li l-Istati Membri jhejju rapport fuq il-miżuri mehuda biex jimplimentaw-hom; billi l-Kummissjoni tagħmel abbozz ta' rapport konsolidat; billi Direttivi oħra tal-Komunità dwar l-ambjent ma jitolbux li jkun hemm rapporti bħal dawn;

ADOTTA DIN ID-DIRETTIVA:

Billi d-dispożizzjonijiet li hemm fis-sehh bħalissa biex isiru rapporti jistipulaw intervalli differenti bejn ir-rapporti u jistabbilixxu htigijiet differenti dwar il-kontenut tagħhom;

L-Artikolu 1

Billi obligazzjoni bħal din għandha tiddaħhal biex kemm l-Istati Membri kif ukoll il-Kummissjoni jkun jistgħu jeżaminaw il-progress li jkun sar fl-implimentazzjoni ta' dawk id-Direttivi fit-territorju kollu tal-Komunità u, fl-istess hin, biex il-pubbliku ingenerali jkollu minn fejn jiehu informazzjoni fuq dan is-suġġett;

L-iskop ta' din id-Direttiva huwa li tirrazzjonalizza u ttejjeb fuq bażi settorjali d-dispożizzjonijiet fuq it-tixrid ta' informazzjoni u l-pubblikazzjoni ta' rapporti dwar ċerti Direttivi tal-Komunità fuq il-harsien ta' l-ambjent, bla hsara għad-dispożizzjonijiet ta' l-ewwel vers ta' l-Artikolu 155 tat-Trattat.

L-Artikolu 2

Billi d-dispożizzjonijiet li hemm fis-sehh bħalissa għandhom għalhekk ikunu armonizzati biex isiru aktar konsistenti u aktar kompleti fuq bażi settorjali;

1. Id-dispożizzjonijiet imsemmija fl-Anness I għandhom jinbidlu b'dan li ġej:

Billi l-intervall li fih l-Istati Membri jibagħtu dawn ir-rapporti lill-Kummissjoni għandu jkun dak stabbilit ta' tliet snin, b'intervall ta' sena bejn is-setturi; billi r-rapporti għandhom isiru skond kwestjonarju magħmul mill-Kummissjoni bl-ghajnuna ta' kumitat, u mibghuta lill-Istati Membri sitt xhur qabel il-bidu tal-perjodu

"F'intervalli ta' tliet snin l-Istati Membri għandhom jibagħtu informazzjoni lill-Kummissjoni dwar l-implimentazzjoni ta' din id-Direttiva, permezz ta' rapport settorjali li għandu jiġbor fih ukoll Direttivi oħra rilevanti tal-Komunità. Dan ir-rapport għandu jkun imsejjes fuq kwestjonarju jew punti principali magħmula mill-Kummissjoni skond il-proċedura stabbilita fl-Artikolu 6 tad-Direttiva 91/692/KEE ⁽⁴⁾. Il-kwestjonarju jew punti principali għandhom jintbagħtu lill-Istati Membri sitt

⁽¹⁾ ĠU C 214, tad-29.8.1990, p. 6.

⁽²⁾ ĠU C 19, tat-28.1.1991, p. 587.

⁽³⁾ ĠU C 60, tat-8.3.1991, p. 15.

⁽⁴⁾ ĠU L 31, tal-5.2.1976, p. 1.

xhur qabel ma jibda l-perjodu li ghalih ikun sar ir-rapport. Ir-rapport għandu jintbagħat lill-Kummissjoni fi żmien disa' xhur mit-tmiem tal-perjodu ta' tliet snin li ghalih ikun sar.

L-ewwel rapport għandu jkun għall-perjodu mill-1993 sa l-1995, biż-żewġ dati magħduda.

Il-Kummissjoni għandha tippubblika rapport tal-Komunità dwar l-implimentazzjoni tad-Direttiva fi żmien disa' xhur minn meta tirċievi r-rapporti mill-Istati Membri.

(*) ĠU L 377, tal-31.12.1991, p. 48."

2. It-test li jidher fil-paragrafu 1 għandu jiddahhal fid-Direttivi msemmija fl-Anness II kif indikat.

L-Artikolu 3

L-Artikolu 13 tad-Direttiva 76/160/KEE għandu jinbidel b'dan li ġej:

"L-Artikolu 13

Kull sena, u għall-ewwel darba sal-31 ta' Diċembru, 1993, l-Istati Membri għandhom jibagħtu lill-Kummissjoni rapport dwar l-implimentazzjoni ta' din id-Direttiva fis-sena li tkun għaddeja. Ir-rapport għandu jkun imsejjes fuq kwestjonarju jew punti prinċipali magħmula mill-Kummissjoni skond il-proċedura stabbilita fl-Artikolu 6 tad-Direttiva 91/692/KEE (*). Il-kwestjonarju jew punti prinċipali għandhom jintbagħtu lill-Istati Membri sitt xhur qabel ma jibda l-perjodu li ghalih ikun sar ir-rapport. Ir-rapport għandu jsir lill-Kummissjoni qabel l-aħħar tas-sena inkwistjoni.

Il-Kummissjoni għandha tippubblika rapport tal-Komunità dwar l-implimentazzjoni tad-Direttiva fi żmien erba' xhur minn meta tirċievi r-rapporti mill-Istati Membri.

(*) ĠU L 377, tal-31.12.1991, p. 48."

L-Artikolu 4

1. Id-dispożizzjonijiet imsemmija fl-Anness III għandhom ikunu sostitwiti b'dan li ġej:

"F'intervalli ta' tliet snin l-Istati Membri għandhom jibagħtu informazzjoni lill-Kummissjoni dwar l-implimentazzjoni ta' din id-Direttiva, permezz ta' rapport settorjali li għandu jiġbor fih ukoll Direttivi oħra rilevanti tal-Komunità. Dan ir-rapport għandu jsir fuq kwestjonarju jew punti prinċipali magħmula mill-Kummissjoni skond il-proċedura stabbilita fl-Artikolu 6 tad-Direttiva 91/692/KEE (*). Il-kwestjonarju jew punti prinċipali għandhom jintbagħtu lill-Istati Membri sitt xhur qabel ma jibda l-perjodu li ghalih ikun sar ir-rapport. Ir-rapport għandu jintbagħat lill-Kummissjoni fi żmien disa' xhur mit-tmiem tal-perjodu ta' tliet snin li ghalih ikun sar.

L-ewwel rapport għandu jkun għall-perjodu mill-1994 sal-1996, biż-żewġ dati magħduda.

Il-Kummissjoni għandha tippubblika rapport tal-Komunità dwar l-implimentazzjoni tad-Direttiva fi żmien disa' xhur minn meta tirċievi r-rapporti mill-Istati Membri.

(*) ĠU L 377, tal-31.12.1991, p. 48."

2. It-test li jidher fil-paragrafu 1 għandu jiddahhal fid-Direttivi msemmija fl-Anness IV kif hemm indikat.

3. It-test li ġej għandu jiddahhal fid-Direttivi msemmija fl-Anness V kif hemm indikat.

"Il-Kummissjoni għandha kull sena tgħaddi lill-Istati Membri l-informazzjoni li tkun irċeviet skond dan l-Artikolu."

L-Artikolu 5

Id-dispożizzjonijiet imsemmija fl-Anness VI għandhom ikunu sostitwiti b'dan li ġej:

"F'intervalli ta' tliet snin l-Istati Membri għandhom jibagħtu informazzjoni lill-Kummissjoni dwar l-implimentazzjoni ta' din id-Direttiva, permezz ta' rapport settorjali li għandu jiġbor fih ukoll Direttivi oħra rilevanti tal-Komunità. Ir-rapport għandu jkun imsejjes fuq kwestjonarju jew punti prinċipali magħmula mill-Kummissjoni skond il-proċedura stabbilita fl-Artikolu 6 tad-Direttiva 91/692/KEE (*). Il-kwestjonarju jew punti prinċipali għandhom jintbagħtu lill-Istati Membri sitt xhur qabel ma jibda l-perjodu li ghalih ikun sar ir-rapport. Ir-rapport għandi jiġi magħmul lill-Kummissjoni fi żmien disa' xhur fit-tmiem il-perjodu ta' tliet snin kopert minnu.

L-ewwel rapport għandu jkun għall-perjodu mill-1995 sal-1997, biż-żewġ dati magħduda.

Il-Kummissjoni għandha tippubblika rapport tal-Komunità dwar l-implimentazzjoni tad-Direttiva fi żmien disa' xhur minn meta tirċievi r-rapporti mill-Istati Membri.

(*) ĠU L 377, tal-31.12.1991, p. 48."

L-Artikolu 6

Il-Kummissjoni għandha tkun assistita minn kumitat magħmul mir-rappreżentanti ta' l-Istati Membri u mmexxi mir-rappreżentant tal-Kummissjoni.

Ir-rappreżentant tal-Kummissjoni għandu jibgħat lill-kumitat abbozz tal-miżuri li jkunu ser jittiehdu. Il-Kumitat għandu jagħti l-opinjoni tiegħu fuq dak l-abbozz fi żmien li l-president tiegħu jista' jstabbilixxi skond l-urgenza tal-każ. L-opinjoni għandha tingħata bil-maġġoranza stabbilita fl-Artikolu 148(2) tat-Trattat fil-każ ta' deċiżjonijiet li l-Kunsill ikun irid jiehu fuq proposta

tal-Kummissjoni. Il-voti tar-rappreżentanti ta' l-Istati Membri fil-Kumitat għandu jkollhom piż skond kif imsemmi f'dak l-Artikolu. Il-president m'għandux vot.

Il-Kummissjoni għandha tiegħu miżuri li għandhom japplikaw minnufih. Iżda jekk dawn il-miżuri ma jkunux skond l-opinjoni tal-kumitat, huma għandhom ikunu kkomunikati mill-Kummissjoni lill-Kunsill minnufih. F'dak il-każ:

- il-Kummissjoni tista' thalli l-applikazzjoni tal-miżuri li tkun iddeċidiet fuqhom għal perjodu ta' mhux aktar minn xahar mid-data ta' din il-komunika.
- il-Kunsill, li jaġixxi b'maġġoranza kwalifikata, jista' jiegħu deċiżjoni differenti fil-perjodu taż-żmien imsemmi fl-ewwel inċiż.

L-Artikolu 7

1. L-Istati Membri għandhom jiegħdu l-miżuri li huma mehtieġa biex ikunu konformi mad-dispożizzjonijiet ta':

- l-Artikoli 2 u 3, l-aktar tard sa l-1 ta' Jannar, 1993,
- l-Artikolu 4, l-aktar tard sa l-1 ta' Jannar, 1994,
- l-Artikolu 5, l-aktar tard sa l-1 ta' Jannar, 1995.

Huma għandhom jgħarrfu minnufih lill-Kummissjoni dwar il-miżuri mehuda.

2. Id-dispożizzjonijiet li hemm fis-sehħ bħalissa tad-Direttivi varji li ġew emendati b'dispożizzjonijiet godda għandhom jibqgħu fis-sehħ sad-dati msemmija fl-ewwel subparagrafu 1.

3. Meta l-Istati Membri jiegħdu l-miżuri msemmija fil-paragrafu 1, dawn għandhom jagħmlu referenza għal din id-Direttiva jew ikollhom magħhom referenza bħal dik meta jkunu ppublikati uffiċjalment. Il-metodi ta' kif issir din ir-referenza għandhom ikunu stabbiliti mill-Istati Membri.

L-Artikolu 8

Din id-Direttiva hija indirizzata lill-Istati Membri.

Magħmula fi Brussel, fit-23 ta' Diċembru, 1991.

Għall-Kunsill

Il-President

V. VAN ROOY

L-ANNESS I

Direttivi emendati skond l-Artikolu 2(1) ta' din id-Direttiva

- (a) L-Artikolu 13(1) tad-Direttiva tal-Kunsill 76/464/KEE ta' l-14 ta' Mejju 1976, dwar it-tniġġis ikkawżat minn ċerti sustanzi perikolużi mitfugħa fl-ambjent ta' l-ilma tal-Komunità ⁽¹⁾.
- (b) L-Artikolu 14 tad-Direttiva tal-Kunsill 78/176/KEE ta' l-20 ta' Frar 1978, fuq skart mill-industrija ta' l-ossidu tat-titanju ⁽²⁾, kif emendata bid-Direttiva 83/29/KEE ⁽³⁾.
- (c) L-Artikolu 16 tad-Direttiva tal-Kunsill 78/659/KEE tat-18 ta' Lulju 1978, fuq il-kwalità ta' ilma heġu li għandu jkun imħares jew imtejjeb biex il-hut iżomm haġ ⁽⁴⁾, kif l-ahħar emendata bl-Att ta' Aċċessjoni ta' l-1985.
- (d) L-Artikolu 8 tad-Direttiva tal-Kunsill 79/869/KEE tad-9 ta' Ottubru, 1979, dwar il-metodi ta' kif u meta jitkejlu kampjuni u analizi ta' l-ilma tal-wiċċ maħsub biex minnu jittiehed ilma għax-xorb fl-Istati Membri ⁽⁵⁾, kif l-ahħar emendata bid-Direttiva 81/855/EEC ⁽⁶⁾.
- (e) L-Artikolu 14 tad-Direttiva tal-Kunsill 79/923/KEE tat-30 ta' Ottubru, 1979, fuq il-kwalità ta' ilmijiet meħtieġa għal frott tal-baħar bil-qoxra ⁽⁷⁾.
- (f) L-Artikolu 16(1) tad-Direttiva tal-Kunsill 80/68/KEE tas-17 ta' Diċembru, 1979, fuq il-harsien ta' l-ilma ta' taħt l-art kontra t-tniġġis ikkawżat minn ċerti sustanzi perikolużi ⁽⁸⁾.
- (g) L-Artikolu 5(1) u (2)(1) l-ewwel subparagrafu tad-Direttiva tal-Kunsill 82/176/KEE tat-22 ta' Marzu, 1982, fuq valuri ta' limitu u mira fil-kwalità ta' rimi ta' merkurju fl-industrija ta' l-elettrolisi tal-kloro-alkali ⁽⁹⁾.
- (h) L-Artikolu 5(1) u (2) tad-Direttiva tal-Kunsill 83/513/KEE tas-26 ta' Settembru 1983, fuq il-valuri ta' limitu u mira fil-kwalità ta' rimi ta' kadmju ⁽¹⁰⁾.
- (i) L-Artikolu 6(1) tad-Direttiva tal-Kunsill 84/156/KEE tat-8 ta' Marzu, 1984, fuq valuri ta' limitu u mira fil-kwalità fir-rimi ta' merkurju minn bnadi ohra barra daww ta' l-industrija ta' l-elettrolisi tal-kloro-alkali ⁽¹¹⁾.
- (j) L-Artikolu 5(1) u (2) tad-Direttiva tal-Kunsill 84/491/KEE tad-9 ta' Ottubru, 1982, fuq il-valuri ta' limitu u mira fil-kwalità fir-rimi ta' idrokarbon esakloroċiklu likwidu ⁽¹²⁾.
- (k) L-Artikolu 6(1) u (2) tad-Direttiva tal-Kunsill 86/280/KEE tat-12 ta' Ġunju, 1986, fuq il-valuri ta' limitu u mira fil-kwalità fir-rimi ta' ċerti sustanzi perikolużi msemmija fil-lista ta' l-Anness tad-Direttiva 76/464/KEE ⁽¹³⁾, kif l-ahħar emendata bid-Direttiva 90/415/KEE ⁽¹⁴⁾.

⁽¹⁾ ĠU L 129, tat-18.5.1976, p. 23.

⁽²⁾ ĠU L 54, tat-25.2.1978, p. 19.

⁽³⁾ ĠU L 32, tat-3.2.1983, p. 28.

⁽⁴⁾ ĠU L 222, ta' l-14.8.1978, p. 1.

⁽⁵⁾ ĠU L 271, tad-29.10.1979, p. 44.

⁽⁶⁾ ĠU L 319, tas-7.11.1981, p. 16.

⁽⁷⁾ ĠU L 281, ta' l-10.11.1979, p. 47.

⁽⁸⁾ ĠU L 20, tas-26.1.1980, p. 43.

⁽⁹⁾ ĠU L 81, tas-27.3.1982, p. 29.

⁽¹⁰⁾ ĠU L 291, ta' l-24.10.1983, p. 2.

⁽¹¹⁾ ĠU L 74, tas-17.3.1984, p. 49.

⁽¹²⁾ ĠU L 274, tas-17.10.1984, p. 11.

⁽¹³⁾ ĠU L 181, ta' l-4.7.1986, p. 16.

⁽¹⁴⁾ ĠU L 219, ta' l-14.8.1990, p. 49.

L-ANNESS II

Direttivi ssupplimentati skond l-Artikolu 2(2) ta' din id-Direttiva

- (a) Id-Direttiva tal-Kunsill 75/440/KEE tas-16 ta' Ġunju, 1975, dwar il-kwalità ta' l-ilma tal-wiċċ maħsub biex minnu jittiehed ilma għax-xorb fl-Istati Membri ⁽¹⁾, kif l-aħħar emendata bid-Direttiva 79/869/KEE ⁽²⁾.

It-test ta' l-Artikolu 2(1) ta' din id-Direttiva huwa inkorporat fl-Artikolu 9a.

- (b) Id-Direttiva tal-Kunsill 80/778/KEE tal-15 ta' Lulju, 1980, dwar il-kwalità ta' l-ilma maħsub għall-konsum tan-nies ⁽³⁾, kif l-aħħar emendata bid-Direttiva 81/858/KEE ⁽⁴⁾.

It-test ta' l-Artikolu 2(1) ta' din id-Direttiva huwa inkorporat fl-Artikolu 17a.

⁽¹⁾ ĠU L 194, tal-25.7.1975, p. 26.

⁽²⁾ ĠU L 271, tad-29.10.1979, p. 44.

⁽³⁾ ĠU L 229, tat-30.8.1980, p. 11.

⁽⁴⁾ ĠU L 319, tas-7.11.1981, p. 19.

L-ANNESS III

Direttivi emendati skond l-Artikolu 4(1) ta' din id-Direttiva

- (a) L-Artikolu 8 tad-Direttiva tal-Kunsill 80/779/KEE tal-15 ta' Lulju fuq il-valuri ta' limitu tal-kwalità ta' l-arja u valuri ta' gwida għal diossidu tal-kubrit u partikuli sospiżi ⁽¹⁾, kif l-aħħar emendata bid-Direttiva 89/427/KEE ⁽²⁾.
- (b) L-Artikolu 18 tad-Direttiva tal-Kunsill 82/501/KEE ta' l-24 ta' Ġunju 1982 dwar riskji ta' aċċidenti gravi minn ċerti attivitajiet industrijali ⁽³⁾, kif l-aħħar emendata bid-Direttiva 88/610/EEC ⁽⁴⁾.
- (c) L-Artikolu 6 tad-Direttiva tal-Kunsill 82/884/KEE tat-3 ta' Diċembru 1982 fuq il-valur ta' limitu għal ċomb fl-arja ⁽⁵⁾.
- (d) L-Artikolu 8 tad-Direttiva tal-Kunsill 85/203/KEE tas-7 ta' Marzu 1985 fuq livelli ta' kwalità ta' l-arja għal diossidu tan-nitroġenu ⁽⁶⁾, kif l-aħħar emendata bid-Direttiva 85/580/KEE ⁽⁷⁾.
- (e) L-Artikolu 13(1) tad-Direttiva tal-Kunsill 87/217/KEE tad-19 ta' Marzu 1987 biex jinżamm u jitnaqqas it-tniġġis ta' l-ambjent mill-asbestos ⁽⁸⁾.

⁽¹⁾ ĠU L 229, tat-30.8.1980, p. 30.

⁽²⁾ ĠU L 201, ta' l-14.7.1989, p. 53.

⁽³⁾ ĠU L 230, tal-5.8.1982, p. 1.

⁽⁴⁾ ĠU L 336, tas-7.12.1988, p. 14.

⁽⁵⁾ ĠU L 378, tal-31.12.1982, p. 15.

⁽⁶⁾ ĠU L 87, tas-27.3.1985, p. 1.

⁽⁷⁾ ĠU L 372, tal-31.12.1985, p. 36.

⁽⁸⁾ ĠU L 85, tat-28.3.1987, p. 40.

L-ANNESS IV

Direttivi emendati skond l-Artikolu 4(2) ta' din id-Direttiva

- (a) Id-Direttiva tal-Kunsill 75/716/KEE ta' l-24 ta' Novembru 1975 fuq l-approssimazzjoni tal-ligijiet ta' l-Istati Membri dwar il-kontenut ta' kubrit ta' ċerti kombustibbli likwidi ⁽¹⁾, kif l-aħħar emendata bid-Direttiva 87/219/KEE ⁽²⁾.

It-test ta' l-Artikolu 4(2) ta' din id-Direttiva huwa Inkorporat fl-Artikolu 7a.

- (b) Id-Direttiva tal-Kunsill 84/360/KEE tat-28 ta' Ġunju 1984 fil-ġlieda kontra t-tniġġis ta' l-arja minn impjanti industrijali ⁽³⁾.

It-test ta' l-Artikolu 4(2) ta' din id-Direttiva huwa inkorporat fl-Artikolu 15a.

⁽¹⁾ ĠU L 307, tas-27.11.1975, p. 22.

⁽²⁾ ĠU L 91, tat-3.4.1987, p. 19.

⁽³⁾ ĠU L 188, tas-16.7.1984, p. 20.

L-ANNESS V

Direttivi emendati skond l-Artikolu 4(3) ta' din id-Direttiva

- (a) Id-Direttiva tal-Kunsill 80/779/KEE tal-15 ta' Lulju 1980 fuq il-valuri ta' limiti tal-kwalità ta' l-arja u valuri ta' gwida għal diossidu tal-kubrit u partikuli sospizi, kif emendata bid-Direttiva 89/427/KEE.

It-test ta' l-Artikolu 4(3) ta' din id-Direttiva huwa inkorporat fl-Artikolu 7(4).

- (b) Id-Direttiva tal-Kunsill 82/884/KEE tat-3 ta' Diċembru 1982 fuq valur ta' limitu għal ċomb fl-arja.

It-test ta' l-Artikolu 4(3) ta' din id-Direttiva huwa inkorporat fl-Artikolu 5(4).

- (d) Id-Direttiva tal-Kunsill 85/203/KEE tas-7 ta' Marzu 1985 fuq livelli ta' kwalità ta' l-arja għal diossidu tan-nitroġenu, kif emendata bid-Direttiva 85/580/KEE.

It-test ta' l-Artikolu 4(3) ta' din id-Direttiva huwa inkorporat fl-Artikolu 7(4).

L-ANNESS VI

Direttivi emendati skond l-Artikolu 5 ta' din id-Direttiva

- (a) L-Artikolu 18 tad-Direttiva tal-Kunsill 74/439/KEE tas-16 ta' Ġunju 1975 fuq ir-rimi ta' skart ta' żjut ⁽¹⁾, kif emendata bid-Direttiva 87/101/KEE ⁽²⁾.
- (b) L-Artikolu 16 tad-Direttiva tal-Kunsill 75/442/KEE tal-15 ta' Lulju, 1975, fuq l-iskart ⁽³⁾, kif emendata bid-Direttiva 91/156/KEE ⁽⁴⁾.
- (c) L-Artikolu 10 tad-Direttiva tal-Kunsill 76/403/KEE tas-6 ta' April 1976 fuq ir-rimi ta' bifenil miżjud bil-poliklorin u terfenil miżjud bil-poliklorin ⁽⁵⁾.
- (d) L-Artikolu 16 tad-Direttiva tal-Kunsill 78/319/KEE ta' l-20 ta' Marzu, 1978, fuq skart tossiku u perikoluż ⁽⁶⁾, kif l-aħħar emendata bl-Att ta' Adeżjoni ta' l-1985.
- (e) L-Artikolu 13(1) tad-Direttiva tal-Kunsill 84/631/KEE tas-6 Diċembru 1984 dwar is-sorveljanza u l-kontroll fil-Komunità Ewropea fuq it-trasport bil-vapuri bejn il-fruntieri ta' skart perikoluż ⁽⁷⁾, kif l-aħħar emendata bid-Direttiva tal-Kummissjoni 87/112/EEC ⁽⁸⁾.
- (f) L-Artikolu 6 tad-Direttiva tal-Kunsill 85/339/KEE tas-27 ta' Ġunju 1985 fuq kontenituri ta' likwidi għall-konsum tan-nies ⁽⁹⁾.
- (g) L-Artikolu 17 tad-Direttiva tal-Kunsill 86/278/KEE tat-12 ta' Ġunju, 1986, fuq il-harsien ta' l-ambjent, u partikolarment tal-ħamrija, meta tajn tad-drenagġ jintuża fl-agrikoltura ⁽¹⁰⁾.

⁽¹⁾ ĠU L 194, tal-25.7.1975, p. 23.

⁽²⁾ ĠU L 42, tat-12.2.1987, p. 43.

⁽³⁾ ĠU L 194, tal-25.7.1975, p. 39.

⁽⁴⁾ ĠU L 78, tas-26.3.1991, p. 32.

⁽⁵⁾ ĠU L 108, tas-26.4.1976, p. 41.

⁽⁶⁾ ĠU L 84, tal-31.3.1978, p. 43.

⁽⁷⁾ ĠU L 236, tat-13.12.1984, p. 31.

⁽⁸⁾ ĠU L 48, tas-17.2.1987, p. 31.

⁽⁹⁾ ĠU L 176, tas-6.7.1985, p. 18.

⁽¹⁰⁾ ĠU L 181, ta' l-4.7.1986, p. 6.